

حروف مقطعات

جناب میر ولایت علی صاحب حیدرآباد دکن سے لکھتے ہیں:

قرآن صاف و شستہ عربی زبان میں ہونے کا مدعی ہے مگر اس میں حروف مقطعات کی موجودگی جن کے معنی متعین نہیں ہیں دعویٰ کی دلیل کو کمزور کرتی ہے۔ اس مشکل کو حل کرنے کے لیے نزولِ قرآن سے قبل ادبیات عرب میں اس کا رواج رہا ہو تو اس کی واضح مثالیں بحوالہ سند قلمبند ہونی چاہئیں۔ تاکہ قرآن کا نزول اپنے زمانہ کے فصیح و بلیغ طریقہ ادب کے مطابق ہونا تسلیم ہو سکے۔ اور عام انسانوں کے لیے ناقابل فہم ہونے کا اعتراض رفع کیا جائے۔ یہ کام جناب شاہ صاحب کے علاوہ دوسرا شخص شاید اطمینان بخش نہ کر سکے اس لیے شاہ صاحب کے گزارش ہے کہ اپنی پہلی فرصت میں اس جانب توجیہ فرمائیں۔

ثقافت پر کھٹک صدیوں سے تقریباً ہر قرآن خواں کے دل میں پیدا ہوتی رہی ہے اور ابتدائے اول سے بے شمار اہل تفسیر کچھ نہ کچھ اس بارے میں خیال آرائی کرتے رہے ہیں۔ مثلاً الف لام میم کے متعلق اس طرح کے خیالات ظاہر کئے گئے ہیں:

۱۔ الف سے مراد اللہ ہے، لام سے جبریل اور میم سے محمد۔ جس کا مطلب یہ ہے کہ اللہ نے جبریل کی نعت محمد پر قرآن اتارا۔

۲۔ الف لام میم کو آل ہوا اور میم سے محمد جس کا مطلب یہ ہوا کہ سب سے پہلے آل محمد کو مانو۔

۳۔ یہ TUNING ہے جس سے قرآن کے مخصوص موسیقیا نہ انداز کا آغاز ہوتا ہے۔

۴۔ یہ اشارہ ہے اس امر کی طرف کہ ان حروف کے اعداد کے مطابق اس سورہ کی آیتوں کی تعداد ہے۔

۵۔ یہ میان عاشق و معشوق رمزیت کرنا کا تبیین راہم خبر نیست۔ یعنی یہ CODE WORDS ہیں جس کا علم خدا و رسول کے درمیان راز ہے۔

۶۔ اللہ اعلم بصرادہ یعنی اس کا مطلب خدا ہی کو معلوم ہے۔

آپ نے غور فرمایا؟ شد پریشاں خواب من از کثرت تعبیر ہا۔ لطف یہ ہے کہ یہ ساری تعبیرات ایک جگہ کچھ لگتی ہوئی نظر بھی آئیں تو دوسری جگہ فٹ نہیں آتیں۔ اور انہیں فٹ کرنے کے لیے سوتا دلیں کرنی پڑتی ہیں۔

اکا لیے ان تفسیروں سے میری کوئی تسلی نہیں ہو سکی۔

کسی قدر لگتی ہوئی بات خواجہ احمد دین صاحب امرتسری نے اپنی تفسیر ”بیان للناس“ میں لکھی ہے جس کا ایک نکتہ یہ ہے کہ: خدایہ اعجاز قرآنی دکھانا چاہتا ہے کہ دیکھو یہی حروف ہیں جن کے مجموعے سے انسانی کلام تیار ہوتا ہے اور انہیں حروف سے کلام وحی بھی بنا ہے لیکن دونوں کا فرق دیکھ لو۔ اس کی تائید اس سے بھی ہوتی ہے کہ اگر آپ کسی مقطعات والی سورت کو لے لیں تو اس سورت میں وہ حروف مقطعات بہ نسبت دوسری سورتوں کے زیادہ کثرت سے ملیں گے۔ مثلاً آپ سورہ قاف کو لیں اور اس کے ایک صفحے میں جتنے قاف آئے ہیں ان کو شمار کر جائیں تو آپ دیکھیں گے کہ کسی دوسری سورت کے کسی صفحے کی بہ نسبت اس (سورہ قاف) میں حرف ق کی تکرار زیادہ ہے۔ واللہ اعلم۔

بہر حال یہ ساری تفسیریں اسے سمجھنے کی طرف مختلف قدم ہیں اور آخری تفسیر اگرچہ سب سے اگلا قدم نظر آتا ہے لیکن یقینی طور پر دو اور دو چار کی طرح اس کی صحت کا فیصلہ دینا بھی مشکل ہے۔ سچ پوچھئے تو قرآن کے بہت سے مقامات ایسے ہیں جو ہنوز تشریح طلب ہیں اور جس قدر علمی و ذہنی اور تجربی لحاظ سے دنیا ارتقار کی طرف بڑھتی جائے گی اسی قدر قرآنی حقائق آپ سے آپ کھلتے چلے جائیں گے۔ جو حقائق اب تک سمجھے جا چکے ہیں ان میں بھی نئی تعبیرات۔ نئے لباس میں جلوہ گر ہوتی جائیں گی اور جو معارف ابھی و حند لے ہیں وہ بھی صاف ہوتے جائیں گے اور جو کچھ اب تک پردہ خفا میں مستور ہے وہ بھی اجاگر ہو جائے گا۔ یہ خیال کرنا درست نہیں کہ جو کچھ لگے سمجھ چکے اس سے آگے کچھ نہیں سمجھا جاسکتا۔

میں نے بذلت خود جو کچھ سمجھا ہے وہ ایک دوسرا زاویہ نظر رکھتا ہے۔ میں جہاں تک غور کیا ہے قرآن میں دو تین جگہ کے سوا جہاں جہاں بھی حروف مقطعات آئے ہیں وہاں اس کے بعد ہی کتاب، قرآن، تنزیل یا وحی الہی کا ذکر ضرور ہے۔ ملاحظہ ہو:

۱۱۔ المرز لک الكتاب لا ذیب فیہ (۲) لیس والقراں الحکیم (۳) طہ ما انزل علیک القرآن لتشقی (۴) حم والکتب المبین (۵) والقراں المجید (۶) انزلناک آیات الکتب المبین۔

اس میں اشارہ یہ معلوم ہوتا ہے کہ یہ حروف مقطعات بھی اسی طرح آیات وحی ہیں جس طرح پورا قرآن ہے۔ اور پہلے ان کو ایمان بالنیب کے طور پر وحی الہی مان لینا چاہیے خواہ سرودست ہماری سمجھ میں نہ آسکتے ہوں۔ اگر ہم قرآنی حقائق پر غور کریں تو اس کے مضامین میں طرح کے نظر آئیں گے۔ ایک وہ جو جلد بادی تامل سمجھ میں آجاتے ہیں۔ دوسرے وہ حقائق ہیں جو طویل غور و خوض چاہتے ہیں اور تیسرے وہ اسرار ہیں جو نہیں ختم ہونے کے بعد واضح ہوں گے۔ حروف مقطعات کو انہی میں شمار کرنا چاہیے۔

ایک نکتہ اس سلسلے میں یہ بھی یاد رکھنا چاہیے کہ بعض حقائق ایسے بھی ہیں جو پوری طرح ہمارے ادراک کی گرفت میں نہیں آسکتے بلکہ جس قدر ہم ان پر غور کر کے آگے سے آگے بڑھتے جائیں گے اور جس قدر زیادہ سے زیادہ سمجھتے جائیں گے اسی قدر یہ احساس بھی شدت اختیار کرتا جائے گا کہ ابھی ہم کچھ نہیں سمجھے ہیں۔ ذات باری کی حقیقت کا یہی حال ہے کہ مگر جیسا عارف بھی آخر کار یہ کہہ اُختابے کہ ما عرفنا حق معرفتنا حق پس اس کے کلام کا بھی ایک حصہ ایسا ہی ہونا چاہیے کہ اس پر جتنا زیادہ غور کیا جائے اسی قدر اپنی لاعلمی کا احساس بڑھتا جائے۔ ایمان بالغیب کا یہی تقاضا ہے کہ بعض ان حقائق کو بھی مان لے بلکہ سب سے پہلے مان لے جو اپنے ادراک کی گرفت میں نہ آسکے ہوں۔ علم و فن میں آپ کو بے شمار مقامات ایسے ملیں گے جن کو بطور اصول موضوعہ (HYPOTHESIS) کے مان لیا جاتا ہے۔ جب تک ان کو بے دلیل نہ مان لیا جائے آگے اس علم و فن کی گاڑی نہیں چلتی۔ اسی طرح کتاب اللہ کھولتے ہی جب اللہ دکھائی دیتا ہے اور سمجھ میں نہیں آتا تو ایمان بالغیب، قوت یقین، وجدان اور تسلیم و رضا کا پہلا امتحان شروع ہو جاتا ہے۔ اگر میں شک یا تذبذب ہوا تو آگے گاڑی اٹک گئی اور اس کے برحق ہونے پر بے چون و چرا ایمان لے آئے اور اللہ عیب فیہ کی منزل ملے کرنی تو پھر آگے مدنیٰ المستقیم کا شروء استقبال کے لیے آگے بڑھے گا۔

اب رہا یہ سوال کہ قرآن کے فصیح و بلیغ طریقہ ادب کے مطابق ثابت ہونے کے لیے ضروری ہے کہ ادبیات عرب سے اس کی سند لائی جائے تاکہ اس کے ناقابل فہم ہونے کا اعتراض نہ ہو۔ تو عرض یہ ہے کہ اہل تفسیر نے اس کی مثالیں پیش کی ہیں لیکن مجھے ان کی صحت میں شک ہے۔ ایسی مثالیں اکثر بنائی جایا کرتی ہیں۔ تاہم اگر صحیح سند سے کوئی مثال مل بھی جائے تو ہم اسے قرآن کی صحت کی دلیل بنا نا کوئی معقول بات نہیں تصور کرتے۔ ہمارا انداز فکر یہ ہے کہ کلام جاہلیت کو قرآن کی کسوٹی پر پرکھنا چاہیے۔ قرآن کو کلام جاہلیت سے جانچنا کیا معنی؟

یہاں ایک نکتہ یہ بھی یاد رکھنا چاہیے کہ کوئی ادنیٰ سی ادنیٰ بات یا لفظ بھی ایسا نہیں جو اہل کفر کو کھٹکی ہو اور انہوں نے اسے طشت انبام نہ کیا ہو اور اس کا مذاق نہ اڑایا ہو۔ حتیٰ کہ لفظ رحمن پر بھی انہوں نے اعتراض کر ہی دیا۔ اور بعض روایت سے تو یہ بھی معلوم ہوتا ہے کہ قرآن کے الفاظ ہمزہ و کسبہ اور عجاب پر بھی اعتراض کیا تھا (واللہ اعلم) عرض تیسراتے کے علاوہ قرآن کی زبان پر معترض ہونے سے باز نہ آئے۔ لیکن یہ عجیب بات ہے کہ حروف مقطعات پر ان کا کوئی اعتراض (جو صحیح سند سے ہو) نظروں سے نہیں گذرا۔ کیا قطعی بات یہ ثابت کرنے کے لیے کافی نہیں کہ وہ اسے ادبیات عرب کے خلاف نہیں سمجھتے تھے؟ اور ہم تو یہ جانتے ہیں کہ اگر کلام عرب میں یہ رائج نہیں تھا اور اس کے بعد بھی رائج نہیں رہا تو قرآن کے من جانب اللہ ہونے کے لیے اتنی ہی دلیل کافی ہے کہ اگر یہ انسانی کلام ہوتا تو کسی جگہ بھی حروف مقطعات سے آغاز نہ ہوتا۔ گویا بات یوں ہوئی کہ اگر عربوں نے اس کے غیر فصیح ہونے پر اعتراض نہیں کیا تو یہ ثابت ہوا کہ وہ اسے ادبیات عرب کے خلاف نہیں بلکہ ادبیات عرب میں نیا اور اچھا تا ماضی سمجھتے

تھے۔ اور اگر اس کی کوئی مثال کلام عرب میں نہیں ملتی تو یہ دلیل ہے اس کے من جانب اللہ ہونے کی۔ کیونکہ انسانی کلام اس طرح شروع نہیں ہوتا۔

ذرا سوچئے کیا یہ بات کچھ میں آتی ہے کہ شروع سے آخر تک ایک کتاب فصاحت و بلاغت کا ایسا موقع ہو کہ ہر مدعی فصاحت و بلاغت اس کے آگے سر ڈال دے گا اس میں بار بار مختلف ٹکڑے INTENTIONALY ایسے لائے جائیں جو فصاحت سے گرے ہوئے اور قابل اعتراض ہوں اور فصحا پھر بھی اس پر منتز من نہ ہو سکیں؟ پس اگر صرف مقطعات یا قرآن کی کوئی اور بات کچھ میں نہیں آتی یا فصاحت کے مطابق نظر نہیں آتی تو یہ اپنے فہم اور اپنے دعوائے فصاحت کا قصور ہے نہ کہ قرآن کا۔ جو قرآنی حقائق آج یا آج تک نہیں کچھے جاسکے ہوں وہ کل کچھ میں آجائیں گے۔ سارے حقائق قرآنی پر عبور حاصل کرنے کا دعویٰ کون کر سکتا ہے؟ قرآن کا فہم کسی دور کی چھار دیواری میں بند نہیں اور وہ کوئی ایسی جادو تسلیم بھی نہیں دیتا جس کی ایک دور کی تعبیرات ختم ہو جائیں اور دوسرے دور کے لیے تعبیرات کے دروازے بند ہوں بلکہ

| | |
|-------------------------------|--------------------------------|
| صدر جہان تازہ در آیات اوست | عصر باجمیدہ در آیات اوست |
| یک جہانش عصر حاضر ایں است | گیر اگر در سینہ دل معنی رس است |
| بندہ مومن ز کلمات خدا است | ہر جہاں اندر بر او چوں قیامت |
| چو کن گرد و جہاں در برشش | می و بد قرآن جہانے دیگرشش |
| فاش گویم آنچه در دل مضرت | این کتابے نیست چیز دیگرست |
| مثل حق پہنان و ہم پیدا است او | زندہ و پائندہ دگویا است او |

افکارِ غزالی

مصنف محمد حنیف ندوی

امام غزالی کے شاہکار "احیاء العلوم" کی تلخیص اور ان کے افکار پر سیر حاصل تبصرہ۔ غزالی کا مطالعہ کرنے والوں کے لیے یہ کتاب نہایت مفید ہے۔ قیمت آٹھ روپے آٹھ آنے

ملنے کا پتہ: ادارہ ثقافت اسلامیہ۔ کلب روڈ۔ لاہور